

ANTIPATER SIDONIUS

XXII

5 ὁ πρὶν ἐγὼ καὶ ψῆρα καὶ ἀρπάκτειραν ἐρύκων  
 σπέρματος ὑψιπετῆ Βιστονίαν γέρανον,  
 ῥινοῦ χερμαστῆρος εὐστροφα κῶλα τιταίνων,  
 Ἀλκιμένης πτανῶν εἶργον ἄπωθε νέφος,  
 καὶ μέ τις οὐτήτειρα παρὰ σφυρὰ διψὰς ἔχιδνα  
 σαρκὶ τὸν ἐκ γενύων πικρὸν ἐνεῖσα χόλον  
 ἡελίου χήρωσεν· ἴδ' ὡς τὰ κατ' αἰθέρα λεύσσω  
 τοῦμ ποσὶν οὐκ ἐδάην πῆμα κυλινδόμενον.

3475 274

3480 084

XXIII

5 τὴν καὶ ἄμα χρυσῶ καὶ ἀλουργίδι καὶ σὺν ἔρωτι  
 θρυπτομένην, ἀπαλῆς Κύπριδος ἀβροτέρην,  
 Λαῖδ' ἔχω, πολιῆτιν ἀλιζώνοιο Κορίνθου,  
 Πειρήνης λευκῶν φαιδροτέρην λιβάδων,  
 τὴν θνητὴν Κυθέρειαν, ἐφ' ἣ μνηστῆρες ἄγερθεν  
 πλείονες ἢ νύμφης εἶνεκα Τυνδαρίδος  
 δρεπτόμενοι χάριτάς τε καὶ ὠνητὴν ἀφροδίτην,  
 ἧς καὶ ὑπ' εὐώδει τύμβος ὄδωδε κρόκω,  
 ἧς ἔτι κηώεντι μύρω τὸ διάβροχον ὄστεῦν  
 10 καὶ λιπαραὶ θυόεν ἄσθμα πνέουσι κόμαι,  
 ἧς ἐπι καλὸν ἄμυξε κάτα ῥέθος Ἀφρογένεια  
 καὶ γοερὸν λύζων ἐστονάχησεν Ἔρωσ.

3485 284

3490 094